



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tas-17 ta' Marzu, 2010

Citazzjoni Numru. 448/1987/1

Maria Lourdes Brincat

vs

Giuseppe bin Giuseppe u b'digriet tat-30 ta' Gunju 2003 l-atti gew trasfuzi f'isem Salvatore sive Salvu u Anthony sive Twanny, ahwa Brincat, dan ta' l-ahhar kemm f'ismu proprju kif ukoll bhala kuratur f'isem ohtu l-interdetta Josephine Mary Brincat u b'digriet ta' l-4 ta' Marzu 2005 u b'nota tas-7 ta' April 2005 ta' Anthony Brincat l-atti gew trasfuzi f'isem l-istess Anthony Brincat; Michele u Carmela ahwa Brincat bhala werrieta ta' ommhom Michelina Brincat, u Giuseppe Brincat u b'digriet tal-25 ta' Gunju 2003 l-atti gew trasfuzi f'isem Maria u Achille ahwa Brincat u Salvatore u Anthony ahwa Brincat, dan ta' l-ahhar kemm f'ismu proprju kif ukoll bhala kuratur f'isem ohtu l-interdetta Josephine Mary Brincat u b'digriet ta' l-4 ta' Marzu 2005 u b'digriet tat-13 ta' Gunju 2005 Dr Mark Busuttill u l-PL Veronica Rossignaud gew nominati kuraturi biex jirraprezentaw il-wirt ta' Giuseppe Brincat zewg il-mejta Michelina Brincat u bin il-mejtin Alberto Brincat u Maria Brincat nee` Borg

Il-Qorti,

A. CITAZZJONI:

Rat ic-citazzjoni tal-attrici li biha ippremettiet:

1. Billi l-attrici kienet irrendiet servigi lill-genituri taghha Michelina u Giuseppe Brincat, liema servigi kienu ta' natura estensiva u gravanza billi l-istess attrici kienet baqghet xebba u kienet ghamlet snin twal iddur bl-imsemmija genituri taghha;

2. U billi fost l-imsemmija servigi l-attrici ghal bosta snin, mis-sena 1964 sas-sena 1976 kienet ghaddiet il-paga kollha li kienet taqla' lill-imsemmija genituri taghha u dan apparti x-xoghol li kienet taghmel id-dar;

3. U billi l-imsemmija genituri taghha kienu dejjem iweghduha li jikkumpensawha ta' dawn is-servigi, u sahsitra missierha, il-konvenut Giuseppe Brincat baqa' jweghda li jikkompensaha tal-istess sal-lum;

4. U billi ommha naqset li tikkompensaha kif kienet weghditha u qatatha barra mill-wirt taghha b'mod li l-attrici giet indotta tiriserva l-pozizzjoni taghha dwar taccettax it-testment ta' ommha jew le;

5. U billi ghalhekk il-konvenuti huma obbligati jikkumpensaw lill-attrici tas-servigi minnha rezi kif fuq inghad;

L-attrici talbet lill-Qorti:

1. Tiddikjara lill-konvenuti responsabbli ghall-hlas tas-servigi rezi mill-attrici 'l fuq imsemmija genituri taghha;

2. Tillikwida l-istess servigi, okkorrendo b'opera ta' periti nominandi;

Kopja Informali ta' Sentenza

3. Tikkundanna lill-konvenuti jhallsu lill-attrici s-servigi hekk likwidati bl-imghax legali fuq l-istess mid-data tan-notifika ta' l-istazzjoni;

4. Tikkundanna lill-konvenuti jhallsu l-ispejjez ta' dina l-kawza.

Il-konvenuti gew ingunti ghas-subizzjoni.

Rat id-dikjarazzjoni tal-fatti u l-lista tax-xhieda prezentati mill-attrici.

B. ECCEZZJONIJIET:

Rat in-nota ta' eccezzjonijiet tal-konvenut Giuseppe Brincat li biha eccepixxa:

Illi s-servigi reklamati mill-attrici gew verament rezi lilu u lil martu u gew minnhom kemm-il darba rikonoxxuti.

Rat id-dikjarazzjoni tal-fatti u l-lista tax-xhieda prezentati mill-konvenut Giuseppe Brincat.

Rat in-nota ta' eccezzjonijiet tal-konvenuta Carmela Brincat li biha eccepjet:

Preliminarjament li l-azzjoni attrici hija preskritta ai termini ta' l-artikolu 2156(f) tal-Kodici Civili.

Fil-meritu u bla pregudizzju ghall-premess, it-talbiet attrici huma kollha infondati fil-fatt u fid-dritt, kif jista' jigi pruvat waqt it-trattazzjoni tal-kawza, u b'hekk l-azzjoni attrici ghandha tigi respinta bl-ispejjez kontra taghha.

Salvi eccezzjonijiet ohra.

Rat id-dikjarazzjoni tal-fatti u l-lista tax-xhieda prezentati mill-konvenuta.

Rat in-nota ta' eccezzjonijiet tal-konvenuti Giuseppe bin Giuseppe u Michele ahwa Brincat li biha eccepew:

Kopja Informali ta' Sentenza

Illi l-azzjoni attrici hija preskritta ai termini ta' l-artikolu 2156(f) tal-Kodici Civili.

Fil-meritu u bla pregudizzju ghall-premess it-talbiet attrici huma kollha infondati fil-fatt u fid-dritt, kif jista' jigi pruvat ahjar waqt it-trattazzjoni tal-kawza, u b'hekk l-azzjoni ta' l-attrici ghandha tigi respinta bl-ispejjez kontra taghha.

Salvi eccezzjonijiet ohra.

Rat id-dikjarazzjoni tal-fatti u l-lista tax-xhieda prezentati mill-konvenuti Giuseppe bin Giuseppe u Michele ahwa Brincat.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Rat is-sentenza ta' din il-Qorti diversament presjeduta tad-9 ta' Ottubru, 1992 li dwar l-eccezzjoni tal-preskrizzjoni ikkonkludiet:

“Konsegwentement ir-rikonoxximent da parti tar-ragel ta' debitu versu terza persuna, anke jekk l-istess debitu jkun ghal kumpens ghal servigi resi lilu u lil martu, johloq obbligu kontra l-akkwisti fil-konfront ta' dik il-persuna li tkun irrendiet is-servigi. Sa hawn ghalhekk il-Qorti taqbel ma' dak li gie sottomess mill-attrici in kwantu sehem l-assi ereditarju tal-mejta Michelina Brincat ghandu jitnaqqas b'nofs dak l-ammont li legalment jirrizulta dovut lill-attrici ghal servigi rezi minnha.

Il-konvenut Giuseppe Brincat, fil-kapacita` tieghu ta' kap tal-komunjoni tal-akkwisti, jista' biss pero` jinterrompi l-preskrizzjoni ghal dak li jirrigwarda sehem martu ghas-servigi resi mill-attrici izda qatt ma jista' jirrinunzja ghall-istess preskrizzjoni jekk din effettivament tkun iddekorriet.

Mill-atti jidher li l-istess Giuseppe Brincat irrinunzja ghal preskrizzjoni fil-konfront tieghu in forza tan-nota ta' eccezzjonijiet izda ma ngiebet ebda prova li huwa, fil-kapacita` tieghu ta' kap tal-komunjoni tal-akkwisti, kiser il-preskrizzjoni fil-konfront tad-debitu ta' martu lejn l-attrici. L-attrici kienet waqfet tirrendi servigi lill-ommha ghal ghaxar snin shah qabel ma din mietet u ghalhekk ir-rikonoxximent tad-debitu ta' parti tieghu, anke` fil-konfront ta' martu ftit qabel ma din mietet, ma kien jiswa xejn billi d-dritt tal-attrici li tfittex ghal kumpens ghas-servigi resi lill-ommha, kien ilu li ntilef billi kien ghalaq iz-zmien.

Ghar-ragunijiet fuq moghtija din il-Qorti tiddeciedi illi l-azzjoni attrici, inkwantu diretta kontra l-konvenut Giuseppe Brincat mhux preskrivibbli a termini tal-artikolu 2156 (f) tal-Kodici Civili, filwaqt li l-istess azzjoni kif diretta kontra l-konvenuti l-ohra bhala aventi kawza ta' ommhom Michelina Brincat, hija estinta.

L-ispejjez fic-cirkostanzi ghandhom jigu sopportati mill-attrici u mill-konvenut Giuseppe Brincat ugwalment bejniethom.”

Pero` b'sentenza ta' l-Onorabbli Qorti ta' l-Appell tad-9 ta' Dicembru 1994, il-Qorti ikkonkludiet billi qalet:

“Fil-fehma ta' din il-Qorti anke dana l-aggravju huwa gustifikat. Il-preskrizzjoni tisfa` interrotta kull darba li d-debitur jirrikonoxxi d-dritt tal-kreditur tieghu u li kontra tieghu tkun bdiet timxi l-preskrizzjoni. Imbaghad, fil-kaz li t-terminu tal-preskrizzjoni jkun diga` ddekorra, ir-rikonoxximent tad-debitu jekwivali ghal rinunzja ghall-effetti tal-preskrizzjoni. Ghandu jinghad ukoll illi l-interruzzjoni, kif ukoll ir-rinunzja, ghall-preskrizzjoni, javverraw ruhhom ukoll meta r-rikonoxximent ma jkunx sar fil-konfront ta' dejn likwidu. Dana jigri meta jkun sar rikonoxximent tal-obbligu tal-hlas izda ma jkunx sar rikonoxximet tal-obbligu tal-hlas ta' somma ta' flus determinata u specifikata. Infatti, huwa accettat fil-gurisprudenza u fid-dottrina, illi rikonoxximent jista' jkun ukoll “illiquido” kif isejjahlu l-GIORGI. (Ara Kollez. Vol. XXXIV – II-742)...

Kopja Informali ta' Sentenza

...Dawn il-promessi ta' hlas maghmula mill-konvenut Giuseppe Brincat sad-data tal-mewt ta' martu mhux biss kellhom l-effett li jinterrompu l-preskrizzjoni di fronte ghal komunjoni tal-akkwisti, izda wkoll kellhom l-effett ta' rinunzja ghal preskrizzjoni jekk talvolta din setghet iddekorriet f'xi waqt affavur il-komunjoni...

...F'dik l-epoka l-komunjoni bejn il-konjugi Brincat kient ghadha fis-sehh, nonostante li huma kienu miksurin u jghixu taht l-istess saqaf izda separatament. Il-konvenut Giuseppe Brincat xorta wahda baqa' jamministra din il-komunjoni u huwa ma tilef qatt is-setgha li jirrikonoxxi l-obbligu tal-komunjoni ghall-hlas tas-servigi rezi mill-appellanti lilu u lil martu...

Tilqa' l-appell u ghalhekk, filwaqt li tikkonferma s-sentenza appellata fejn iddecidiet li l-azzjoni attrici, inkwantu diretta kontra l-konvenut Giuseppe Brincat, mhux preskrivibbli ai termini tal-artikolu 2156(f) tal-Kodici Civili, tirrevokaha fil-kumplament billi tiddikjara li l-istess azzjoni attrici nkwantu diretta kontra l-konvenuti ahwa Brincat, bhala aventi kawza ta' ommhom Michelina Brincat, ma gietx preskritta ai termini tal-istess eccezzjoni tal-preskrizzjoni sollevata mill-istess konvenuti.”

Illi ghalhekk, biex wiehed jezamina x'fadal mill-eccezzjonijiet hemm:
ta' Giuseppe Brincat li stqarr li s-servigi reklamati mill-attrici gew verament rezi u rikonoxxuti (fol 7);
u tal-konvenuti Giuseppe bin Giuseppe, u Michele ahwa Brincat li t-talbiet huma infondati u ghalhekk l-azzjoni ghandha tigi respinta (fol 9);
waqt li ta' Carmela Brincat li t-talbiet huma kollha infondati (fol 13).

Rat il-verbal tas-27 ta' Mejju 2008 li minnu jirrizulta li l-Perit Godwin Abela gie nominat bhala Perit Arkitett biex jaghmel stima tal-gjardina.

Rat ir-relazzjoni tal-Perit Godwin Abela (fol 310 et) li fiha ssemma:

“DESKRIZZJONI TAL-PROPRJETA`

Il-proprjeta` in kwistjoni jew gjardina, kif deskritta fl-atti, tikkonsisti f'bicc'art tal-kejl superficjali ta' cirka 1,015 metri kwadri. L-art imqasma f'erba' hbula raba u b'kostruzzjoni zghira fin-naha ta' Lbic kif muri fil-pjanta ta' l-art hawnhekk annessa immarkata Dok. A l-art in kwistjoni murija bl-ahdar.

L-imsemmija art tinsab fiz-zona ta' zvilupp, barra mill-Urban Conservation Area, u tista' tigi zviluppata f'kostruzzjonijiet ghall-skop residenzjali sa gholi ta' tlett sulari u basement u dan skond il-pjan lokali approvat f'Awissu 2006 li jirrigwarda l-lokalita` tal-Qrendi. L-art ghandha faccata ta' cirka 30 metri fuq triq gja iffurmata u cioe` Triq il-Hmistax ta' Awissu.

VALUTAZZJONI

Wara li ghamel access u spezzjona l-art in kwistjoni u wara li ha in konsiderazzjoni l-fatturi kollha li setghu jincidu fuq il-valur ta' l-istess proprjeta` inkluz pero` mhux limitati ghall-lokazzjoni, kundizzjoni u zvilupp potenzjali, jivvaluta l-istess proprjeta` fis-somma ta' €600,000 (sitt mitt elf ewro).”

D. KUNSIDERAZZJONIJIET:

D1. Fatti tal-kaz:

Fil-kawza odjerna l-attrici qed titlob li l-konvenuti jigu dikjarati responsabbli ghall-hlas tas-servigi rezi minnha lill-genituri taghha Michelina u Giuseppe Brincat, li tali servigi jigu likwidati u li konsegwentement il-konvenuti jigu ikkundannati jhallsu lill-attrici s-servigi hekk likwidati. Din il-kawza saret kontra hut l-attrici, Giuseppe, Michele u Carmela ahwa Brincat bhala werrieta ta' ommhom Michelina Brincat u kontra missier l-attrici Giuseppe Brincat, ghalkemm kien hemm zewg ahwa ohra li gew inhollija barra mill-kawza, u cioe` Achille u Maria (ara Dokument “Z” fol 297). Jinghad ukoll li Maria Carmela u Michele irrinunzjaw ghall-wirt ta' missierhom Giuseppe permezz ta' noti minnhom prezentati, Dokumenti GB7 u GB8.

Jinghad li fil-mori tal-kawza odjerna mietu kemm missier l-attrici, kif ukoll il-konvenut Giuseppe Brincat hu l-attrici, il-konvenut l-iehor li jgib ukoll l-istess isem bhal missieru u cioe` Guseppe Brincat. Flok il-missier li miet fid-19 ta' Frar 2001, l-atti gew trasfuzi f'isem Dr. Mark Busuttil u l-P.L. Veronica Rossignaud bhala Kuraturi. Illi ghal dak li jirrigwarda l-konvenut Giuseppe Brincat, hu l-attrici u iben il-konvenut l-iehor Giuseppe Brincat u Michelina Brincat nee Cassar, il-gudizzju gie trasfuz f'isem ibnu Anthony Brincat li accetta li jissokta l-kawza minflok missieru permezz ta' nota datata s-7 ta' April 2005.

Il-konvenut Giuseppe Brincat, missier l-attrici, kien eccepixxa li s-servigi reklamati mill-attrici gew verament rezi lilu u lil-martu u gew minnhom kemm-il darba rikononxxuti.

Il-konvenuti l-ohrajn, Giuseppe bin Giuseppe, Michele u Carmela ahwa Brincat ilkoll issollewaw preliminarjament l-eccezzjoni tal-preskrizzjoni (li giet deciza kif issemma fuq anke mill-Onorabbli Qorti ta' l-Appell), u fil-mertu l-eccezzjoni li t-talbiet attrici huma kollha infondati fil-fatt u fid-dritt.

D2. Servigi rezi mill-attrici lill-genituri taghha:

L-attrici tallega li ipprestat servigi estensivi u gravuzi lillgenituri taghha u tippretendi kumpens xieraq minghand l-eredi taghhom. L-oneru ta' din il-prova tinkombi fuq l-istess attrici. Dan hi ikkonfermatu kemm fid-dikjarazzjoni guramentata kif ukoll fix-xhieda moghtija minnha fis-seduta tal-11 ta' Jannar 1991. Hi kienet sostniet li ommha kienet tmur tghin lin-nisa li kienu ser iwelldu u hi kienet tiehu hsieb ix-xoghol kollu tad-dar, tisjir, hjata u facendi. Sostniet li anke kienet tiehu hsieb il-genituri taghha meta kienu l-isptar. Giuseppe Brincat il-missier, diversi drabi irrikonoxxa dan il-fatt kemm fid-depozizzjoni kif ukoll fit-testament tieghu. Achille Brincat hu l-attrici kien sostna li l-attrici kienet tiehu hsieb il-genituri taghha kif ukoll lill-ahwa, u dana qalu fis-seduta tat-12 ta' Meju 1989. Bl-istess mod Maria Brincat, oht l-attrici, ikkonfermat li l-attrici kienet tghin fid-dar anke qabel spiccat l-iskola fit-tisjir, facendi, hjata u kull ma hemm bzonn, u dan jirrizulta mid-

depozizzjoni taghha ta' l-24 ta' Mejju 1989. Anke Salvu Brincat, konvenut, stqarr li zitu Lourdes kienet tghin linnanna, u dan fis-seduta ta' l-20 ta' Mejju 1997. L-attrici sostniet ukoll li hija kienet għaddiet għajjnuna finanzjarja lill-genituri taghha u dan billi tghaddi l-paga taghha lil ommha Michelina Brincat, u dan skond ma semmiet l-attrici kien iwassal għall-ammont ta' Lm9,000. L-attrici kienet sostniet li kienet taghmel hafna xoghol fid-dar anke meta ommha kienet għadha b'saħħita u dana minhabba li ommha spiss kienet tkun barra mid-dar kemm għax kif issemma fuq kienet tmur tassisti n-nisa li ser iwelldu, kif ukoll għax taħdem fl-għalqa. Irrizulta wkoll li l-attrici kienet daret b'ommha meta din kienet f'zewg okkazonijiet rikoverata l-isptar għal ftit jiem.

Min-naha taghhom il-konvenuti jsostnu li fl-aħhar 10 snin qabel il-mewt ta' Michelina Brincat (bejn l-1976 u l-1986) Maria Lourdes Brincat ma ipprestat ebda forma ta' servigi lil ommha. Kien hemm dizgwid bejn il-konjugi Brincat li spickaw anqas jghixu fl-istess sular, għalkemm taht saqaf wiehed, b'dan li Michelina Brincat u bintha Carmela Brincat kienu jghixu fis-sular ta' fuq filwaqt li l-attrici, Maria u Achille u l-missier Giuseppe Brincat kienu jghixu fis-sular ta' isfel. Dan iwassal li in kwantu għal Michelina Brincat, is-servigi li setgħet tippresta l-attrici hu għall-perjodu ta' qabel l-1976 (1964 sa 1976). Gie sollevat ukoll mill-konvenuti li Michael u Giuseppe Brincat izzewgu u telqu mid-dar tal-genituri taghhom. Baqghu jghixu mal-konjugi Brincat, Maria u Maria Lourdes entrambi xebbiet u Achille li baqa' guvni. Carmela Brincat kienet dahlet soru pero` għall-habta ta' l-1976 hija harget minn soru, u marret lura tghix fid-dar residenzjali tal-genituri taghha.

A bazi tal-fatt li l-konvenuti jsostnu li s-servigi li saru mill-attrici sal-1976 kienu ta' entita` zghira, il-konvenuti jikkwotaw mis-sentenza **Fenech vs Galea**, deciza mill-Onor. Qorti ta' l-Appell fit-18 ta' Ottubru 1989 fejn jinghad li kumpens għal servigi ma għandux jinghata għal kull haga ta' xejn jew kull meta jkun hemm għajjnuna li ma tohrogx 'il barra minn dak li hu ragjonevolment mistenni mill-ulied lejn genituri anzjani.

Fuq l-istess linja irreferew ghas-sentenza fl-ismijiet **Maria Barbara et vs Maria Dolores sive Doris Vella et**, Citazz. Numru 860/95TM, u deciza fil-20 ta' Gunju 2002.

D3. Zmien li fih gew ipprestati s-servigi:

L-attrici bdiet tghin lill-genituri taghha sa minn qabel ma spiccat mill-iskola. Hija baqghet taghmel hekk, ghal dak li jirrigwarda ommha Michelina, sa ghaxar snin qabel ma giet nieqsa u dan billi kien hemm dizgwid fil-familja u ghalkemm baqghu joqghodu taht l-istess saqaf l-omm u bintha Carmela Brincat kienu jghixu fis-sular ta' fuq filwaqt li l-attrici, Maria u Achille u l-missier Giuseppe Brincat kienu jghixu fis-sular ta' isfel. Bejn wiehed u iehor jirrizulta li l-attrici bdiet tirrendi servigi lill-genituri taghha meta ohtha Carmena (konvenuta fil-proceduri odjerni) dahlet soru u baqghet taghmel hekk sa meta l-istess Carmela harget minn soru.

Ghal dak li jirrigwarda l-missier, jirrizulta li l-attrici baqghet tirrendilu servigi sal-mewt tieghu fid-19 ta' Frar 2001. Dan iwassal li l-attrici irrendiet servigi ta' natura hafifa lil ommha bejn l-1964 u l-1976, waqt li lil missierha hadet hsiebu mill-1964 u b'mod specjali mill-1976.

D4. In-natura ta' servigi prestati:

L-attrici sostniet li mill-provi mressqa fil-kawza odjerna ma irrizultaw l-ebda cirkostanzi li jindikaw li hi ma kellhiex hsieb li tigi kumpensata ghas-servigi prestati minnha. Kienet toqghod fuq il-weghda tal-genituri taghha li kienu bi hsiebhom jikkumpensawha ghal dak li kienet qed taghmel magghom. Missier l-attrici, il-konvenut Giuseppe Brincat (illum mejjet), xehed kif huwa u martu dejjem riedu jikkumpensaw lill-attrici ghal dak li ghamlet magghom u sahansitra ghamlu testament f'dan is-sens ghalkemm martu kienet biddlet it-testment taghha fejn imbaghad ma zammitx kelmitha dwar tali kumpens. Irrizulta anke mix-xhieda ta' Achille Brincat u Maria Brincat li l-genituri taghhom kellhom il-hsieb li jhalluha l-gjardina b'wirt.

D5. Ma hemmx ghalfejn li s-servigi jkunu pattwiti precedentement:

Fil-kawza fl-ismijiet **Victoria Scerri et vs Joseph Aquilina noe et**, deciza minn din il-Qorti diversament presjeduta (Imhalled Dr. J. R. Micallef) fl-4 ta' Marzu 2010 inghad:

“Illi huwa stabilit li l-bazi ta' azzjoni għal servizzi mogħtija triegi fuq żewġ sisien: jiġifieri, fuq il-kważi-kuntratt u fuq il-preżunzjoni li min jagħti servizz lil ħaddieħor jagħmel hekk bil-fehma li jiġihallas ta' dak li jagħmel¹. Minbarra dan, ilu żmien twil aċċettat li l-ħlas ta' servigi jista' jkun dovut mhux biss *jure actionis*, jiġifieri meta huwa miftiehem, imma wkoll *officio judicis*, jiġifieri meta miċ-ċirkostanzi jkun jidher sewwa li min ta dak is-servizz ried li jiġihallas tiegħu² jew kien imwiegħed ħlas għalih. Biex wieħed jasal biex jara jekk persuna kellhiex il-fehma jew l-istennija li titħallas, għandu jitqies il-waqt meta ngħataw tali servizzi, għaliex iċ-ċirkostanzi li jseħħu wara ma jservux biex joħolqu b'lura dritt ta' fehma li ma kinitx l-intenzjoni tal-partijiet li joħolqu³;

Illi l-allegazzjoni li ma kienx hemm ftehim m'hijjex ta' xkiel għal sejbien ta' responsabbilita' għall-ħlas ta' servigi. Għalhekk, wieħed irid iqis iċ-ċirkostanzi kollha li fihom ikunu ngħataw is-servizzi biex minnhom wieħed jipprova jsib x'kienet tassew il-fehma kemm ta' min ta s-servizz u, wisq aktar, ta' min lilu jkunu ngħataw⁴; ...”

D6. Ma hemmx prezunzjoni tal-gratuwita`:

Fil-kawza deciza fit-3 ta' Ottubru 1935 minn din il-Qorti diversament presjeduta, fl-ismijiet **Mifsud vs Briffa** inghad:

“..... anki ghar-rigward tal-parenti, gie applikat il-principju li kwalunkwe servigi jigu ritenuti prestati bi speranza tal-kumpens, jekk ma jikkonkorrux cirkustanzi tali li

¹ Ara, per eżempju, P.A. CS 11.7.1984 fil-kawża fl-ismijiet **Anthony Cassar vs Lawrence Seychell** (Mhix pubblikata)

² P.A. 3.10.1935 fil-kawża fl-ismijiet **Mifsud vs Briffa noe** (Kollez. Vol: XXIX.ii.664) u P.A.DS 13.2.2001 fil-kawża fl-ismijiet **George Sciberras et vs Josephine Spiteri et**

³ P.A. 6.10.1954 fil-kawża fl-ismijiet **Deidun vs Poggi et** (Kollez. Vol: XXXVIII.ii.568) u App Civ. 22.5.1989 fil-kawża fl-ismijiet **Carmel Delicata et vs Anthony Saliba pro et noe** (mhix pubblikata)

⁴ P.A. PS 28.5.2003 fil-kawża fl-ismijiet **Anthony Schembri et vs Aldo Busuttill**

jiggustifikaw konkludentment il-gratuwita', sija pure minhabba relazzjonijiet ta' parentela”.

Ara wkoll:

Farrugia vs Caruana deciza fit-12 ta' Dicembru 1935;

Ellul vs Ellul deciza fit-12 ta' Frar 1980;

Azzopardi vs Azzopardi deciza fl-24 ta' Mejju 1989;

Attard vs Attard deciza fit-13 ta' Ottubru 1989 mill-Prim' Awla tal-Qorti Civili;

Borg vs Gaffiero deciza fit-28 ta' Marzu 2003;

Anthony Catania pro et noe vs Maria Agius deciza fil-11 ta' Dicembru 2003.

Min jallega li s-servigi saru b'xejn irid igib provi tajbin bizzejjed biex iwaqqa' l-prezunzjoni li s-servigi nghataw bi hsieb ta' hlas. Fis-sentenza deciza fil-25 ta' April 2002 minn din il-Qorti diversament presjeduta (Imhallef R. Pace) fl-ismijiet **Caruana vs Mallia** (Kollez. Vol: LXXXVI.iii.174) gie konfermat li kull servigi, ukoll moghtijin lill-qraba ta' dak li jkun, jitqiesu li jkunu nghataw bit-tama ta' kumpens jew hlas sakemm ma jintweriex bla ebda dubju li dak il-qadi nghata bla hsieb ta' kumpens jew hlas (ara wkoll sentenza ta' din il-Qorti diversament presjeduta (Imhallef Tonio Mallia) tal-11 ta' Dicembru 2003 fl-ismijiet **Anthony Catania pro et noe vs Maria Agius**).

D7. Perjodu applikabbli ghal servigi:

Il-pozizzjoni hija li jekk servigi huma rikonoxxuti, dawn ghandhom jigu provvduti ghaz-zmien kollu li fih gew imwettqa servigi u mhux biss ghall-ahhar hames snin. Hija biss jekk ikun hemm l-eccezzjoni tal-preskrizzjoni li l-kuncett ta' l-ahhar hames snin japplika. Dan jirrizulta bl-aktar mod car mis-siltiet li ser jigu ikkwotati mis-sentenza fl-ismijiet **Vella Carmelina et vs Borg Anthony nomine**, deciza mill-Appell Civili Superjuri fis-16/09/1994 (Vol LXXVIII-II-I-260):

“L-azzjoni attrici hija ghall-hlas ta' kumpens ta' servigi allegatament rezi milll-attrici Carmelina Vella matul numru ta' snin lill-mejjet Anthony Borg imsemmi fl-atti ta' citazzjoni, liema kumpens irid jigi llikwidat minn din il-Qorti. M'hemmx dubju illi ghal kreditu ta' din ix-xorta hija applikabbli l-preskrizzjoni ta' hames (5) snin ikkontemplata

mill-artikolu 2156(f) tal-Kodici Civili, Kap. 16, u f'dan ir-rigward huwa sufficjenti illi ssir riferenza ghas-sentenza ccitata mill-konvenut nomine fil-paragrafu 1(d) tan-nota ta' osservazzjonijiet tieghu (App. Civ. 23-1-59, "**George Portelli vs Nicola Galea**", Vol. XLIII, P.I, p.66);...

Huwa risaput illi l-preskrizzjoni tisfa interrotta kull darba li d-debitur jirrikonoxxi d-dritt tal-kreditur tieghu u li kontra tieghu tkun bdiet timxi l-preskrizzjoni. Huwa risaput ukoll li, fil-kaz li t-terminu tal-preskrizzjoni jkun diga` ddekorra, ir-rikonoxximent tad-debitu jekwivali ghal rinunzja ghall-effetti tal-preskrizzjoni. Ghandu jinghad ukoll illi l-interruzzjoni, kif ukoll ir-rinunzja, ghall-preskrizzjoni, javveraw ruhhom ukoll meta r-rikonoxximent ma jkunx sar fil-konfront ta' dejn likwidu. Dana jigri meta jkun sar rikonoxximent ta' l-obbligu tal-hlas izda ma jkunx sar rikonoxximent ta' l-obbligu tal-hlas ta' somma ta' flus determinata u specifika. Infatti, huwa accettat fil-gurisprudenza u fid-dottrina, illi rikonoxximent jista' jkun ukoll "illiquidu" kif jisejjahlu l-GIORGI . (Ara Kollez. Vol XXXIV – II – 742);...

Illi din il-Qorti hija sodisfatta ghalhekk li l-kreditu ta' l-attrici mertu tal-kawza gie rrikonoxxut debitament minn min kien obbligat ghalih. Din il-Qorti hija sodisfatta li dan ir-rikonoxximent sehh matul il-perjodu ta' anqas minn hames snin qabel giet intavolata l-odjerna kawza. B'hekk, avverrat ir-rinunzja ghall-preskrizzjoni ga` kompjuta, u konsegwentement, tirrizulta r-rinunzja ghall-preskrizzjoni eccepita, li ghalhekk ghandha tigi respinta;"

D8. Likwidazzjoni ta' kumpens:

Hemm diversi kriterji li l-Qrati taghna hadu in konsiderazzjoni meta gew biex jistabilixxu likwidazzjoni ta' kumpens dovut (ara f'dan ir-rigward sentenza ta' din il-Qorti diversament presjeduta, Imhalled G. Valenzia, deciza fil-31 ta' Mejju 2002, fl-ismijiet **Annunziata Brincat vs Joseph Aquilina noe et**, u sentenza ta' din il-Qorti diversament presjeduta fl-ismijiet **Vassallo vs Aquilina**, deciza fid-29 ta' Gunju 1982):

- (i) il-grad ta' qrubija bejn min jaqdi u l-persuna mghejjuna;
- (ii) il-frekwenza tas-servigi moghtija;

- (iii) in-natura tas-servigi maghmula;
- (iv) il-kedda u t-tbatija involuti biex jinghataw is-servigi li dwarhom jintalab kumpens;
- (v) il-grad ta' hila jew speċjalizzazzjoni mehtiega biex jinghataw tali servigi;
- (vi) jekk mal-ghoti tas-servigi l-persuna tkunx ukoll dahlet fi spejjez jew infieq minn butha;
- (vii) il-mezzi tal-persuna li ibbenefikat mill-prestazzjonijiet;

Fil-kaz in ezami l-attrici sostniet li hija tat ghajnuna lill-genituri taghha b'mod kostanti u ghal tul ta' zmien konsiderevoli. Sostniet li kienet taghmel ix-xoghol tad-dar kollu u kwazi kienet tissostitwixxi lil ommha li spiss kienet tkun assenti mid-dar. L-attrici sostniet ukoll li l-persuni lil min gew ipprestatu s-servigi kellhom mezzi konsiderevoli. L-attrici ziedet li hi kienet iddedikat hajjitha ghall-genituri taghha u l-familja kollha sabiex l-impenn taghha kien wiehed kontinwu u kienet taghti l-paga kollha li kienet taqla' lil ommha.

D9. Talba ghal-liberazzjoni mill-osservanza tal-gudizzju f'dan l-istadju:

Il-konvenuti talbu li peress li miet Giuseppe Brincat missier l-attrici, il-konvenuti kollha ghandhom jigu liberati mill-osservanza tal-gudizzju in kwantu ma hemmx iktar skop li l-azzjoni attrici tigi protetta billi l-mertu ta' l-istess jinsab ezawrit. Dan fil-fehma tal-konvenuti kien bazat fuq id-disposizzjonijiet testamentarji maghmula minn Giuseppe Brincat fit-Tielet, Raba' u Sitt Artikoli tat-testament tieghu fl-atti tan-Nutar Dottor Nicola Said datat 11 ta' April 1987. Fit-Tielet Artikolu tal-precitat testament Giuseppe Brincat halla b'titolu ta' prelegat lil bintu Maria Lourdes Brincat li ghadha xebba: (a) il-porzjoni raba' diviza mill-ghalqa il-Qrendi...; (b) u bicca maqsuma mill-ghalqa "Ta Sejjem"...; (c) u l-oggetti u s-sostanzi kollha mobili li fil-gurnata tal-mewt tieghu jkunu jezistu fid-dar...

Fir-Raba' Artikolu tat-testament ghall-finijiet u effetti kollha tal-ligi Giuseppe Brincat iddikjara li jaf li l-oggetti tal-prelegati, disposti favur uliedu Achille u Maria Lourdes ahwa Brincat rispettivament fil-precedenti Tieni u Tielet Artikolu ta' dan it-testament ma jappartjenux kollha lilu,

pero` b'dana kollu huwa xorta wahda jrid u qieghed jordna li l-istess prelegati ghandhom jigu konsegwiti u mehuda kollha ossia *per intero* mill-istess prelegatari Achille u Maria Lourdes ahwa Brincat kif minnu dispost bil-prezenti testment.

Fis-Sitt Artikolu tal-precitat testment Giuseppe Brincat iddikjara li halla lill-imsemmija bintu Maria Lourdes Brincat il-prelegati kontenuti fit-Tielet Artikolu tal-prezenti testment sabiex jikkompensaha u jhallasha tas-servigi u ta' l-ghajnuna anke finanzjarja, li l-istess Maria Lourdes Brincat ilha tipprestalu minn zmien twil, ta' dawk li hija ipprestat lil ommha Michelina u ta' dawk li ghad tista' tipprestalu sal-gurnata tal-mewt tieghu.

Il-konsulent legali tal-konvenuti fin-nota tieghu sostna li: "Mill-precitati Artikoli tat-testment ta' Giuseppe Brincat datat 11 t'April 1987 johrog ferm car li l-laxxitu ta' prelegat a favur l-attrici ta' l-immobbli deskritti fit-Tielet Artikolu u ta' l-oggetti u s-sostanzi kollha mobili li fil-gurnata tal-mewt tieghu jkunu jezistu fid-dar tieghu ta' abitazzjoni mill-ghatba 'l gewwa "*a limine intus*" komprizi l-flus kontanti u l-oggetti tad-deheb huwa legat remuneratorju mholli lilha minn missierha bi hlas ghall-ghajnuna li hija setghet tat kemm lil ommha Michelina Brincat kif ukoll lill-istess Giuseppe Brincat sal-mewt tieghu...

Una volta li l-pretensjonijiet ta' l-attrici illum jinsabu pjenament sodisfatti bis-sahha ta' dan il-laxxitu ta' prelegat a favur taghha da parte ta' missierha, necessarjament jirrizulta li l-mertu ta' l-azzjoni minnha istitwita illum jinsab ezawrit.

Kemm-il darba din l-Onorabbli Qorti kellha tiddetermina mod iehor u ma tilliberax lill-konvenuti mill-osservanza tal-gudizzju, l-attrici tkun qed tibbenefika minn hlas ta' indebitu."

Illi dan huwa ragunar li l-Qorti bil-fors trid tirrimarka li kien jaghmel sens hafna li kieku kien sar l-immissjoni fil-pussess tal-legat, izda l-isfortuna hi li tali immissjoni fil-

pussess ma sarx ghax kieku l-kawza setghet facilment giet tranzatta, naqsu l-ispejjez u l-Qorti setghet tiddedika l-hin taghha ghal xoghol utili iehor.

Mill-verbal tat-2 ta' Meju 2006 jirrizulta li Dr. Aldo Vella iddikjara li fil-mori tal-kawza miet il-konvenut Giuseppe Brincat missier l-attrici u b'testment tieghu tal-11 ta' April 1987 kien halla lil bintu l-attrici b'titolu ta' legat remuneratorju biex jikkumpensaha u jhallasha tas-servigi u ta' l-ghajjnuna finanzjarja li skondtu l-attrici irrendiet lilu u lil martu. Irrizulta wkoll li l-Professor Refalo ghall-attrici oppona t-talba stante li ghalkemm Dr. Aldo Vella iddikjara li lest jaghmel l-immissjoni fil-pussess ghal dawk il-werrieta li accettaw il-wirt mhux lest li dik l-immissjoni fil-pussess issir mill-konvenuti li accettaw legittima u allura l-attrici ghadha mhix imhallsa billi l-immissjoni ghadha mhix effettwata.

Illi ghalhekk dan iwassal ghall-fatt li sal-lum l-attrici ghadha fil-verita` ma hadet ebda kumpens. Kien ikun differenti l-kaz li kieku l-kumpens sar ghax f'dak il-kaz il-Qorti kien ikollha bil-fors tilqa' s-sottomissjoni tal-konsulent legali tal-konvenuti u peress li l-attrici kienet tkun gja sodisfatta dwar id-drittijiet taghha l-mertu kien ikun ezawrit b'mod li l-Qorti kienet tordna l-liberazzjoni mill-osservanza tal-gudizzju. Izda fil-fatt l-immissjoni fil-pussess ma saritx b'mod li din il-Qorti jkollha bil-fors tevalwa t-talbiet attrici.

D10. Imghax mitlub:

Fic-citazzjoni taghha l-attrici talbet l-imghaxijiet legali fit-tielet paragrafu u dan wara t-talba ghal-likwidazzjoni. Fuq dan l-aspett il-Qorti tirrileva li dwar imghax jinghad li l-principju generali hu li dan jiddekorri minn meta l-ammont dovut ikun gie likwidat. Il-principju hu li *in illiquidis non fit mora* ghax l-imghax ghandu jghaddi biss minn meta l-ammont huwa cert, likwidu u skadut u cioe` mhux minn xi somma da likwidarsi, fejn l-ammont mitlub jirrizulta li mhux kollu dovut. Jekk l-ammont ma jkunx likwidu d-debitur ma jkunx jaf kemm ghandu jhallas u mnhabba f'hemm ma jkunx jista' jhallas u ghalhekk ma jkunx moruz fil-pagament. Dan il-principju huwa konsegwenza naturali

Kopja Informali ta' Sentenza

tal-fatt li qabel dik il-likwidazzjoni u approvazzjoni d-debitur ma jistax jinghad li jkun kostitwit *in mora*. Ara f' dan is-sens dawn is-sentenzi fejn il-gurisprudenza tista' tghid hija pacifika:

Salvatore Camilleri noe vs Candida Dimech ed altri (9 ta' April, 1877) fejn il-Prim'Awla tal-Qorti Civili ddecidiet illi: “.....*il debitore di una somma non liquida non deve interessi se non dal giorno della liquidazione.....*”

Negoziante Vincenzo Strati vs Tito Boselli noe (18 ta' Ottubru, 1909) fejn il-Qorti Kummercjali rriteniet illi: “*I crediti illiquidi, sebbene commerciali, non producono interessi che dal giorno della liquidazione*”.

Mallia Tabone Utrique – 8 ta' Dicembru, 1903

Filippo Farrugia Gay vs Padre Antonio Buhagiar dei Minori Conventuali noe (12 ta' Mejju, 1916) fejn il-Qorti ta' l-Appell qatghet illi: “*Ma non essendo chiesta una somma liquida, gli interessi non possono decorrere che dalla data della liquidazione, la quale nel caso sotto esame segue mediante la presenti decisione*”.

Vincente Grech et vs Onor. Prof. AIC John Gatt noe (24 ta' Ottubru, 1941) fejn il-Qorti ta' l-Appell ghal darb'ohra qatghet illi: “meta s-somma ma tkunx likwidata l-imghax jibda jiddekorri mill-gurnata tal-likwidazzjoni”.

Maria Ellul Bonnici et vs Felice Mercieca et noe (26 ta' April, 1950) Qorti Civili Prim'Awla: “L-imghaxijiet ma humiex dovuti mill-gurnata tat-talba meta d-debitu jkun incert u illikwidu, izda mill-jum tal-likwidazzjoni u ta' l-approvazzjoni taghha”.

William Sare` vs Carmel sive Charles Sammut – Qorti ta' l-Appell 29 ta' Mejju, 1988.

Anthony Mercieca vs In-Nobbli Salvino Testaferrata Moroni Viani et (16 ta' Dicembru, 1991):

“Ammont likwidu jew ammont illikwidu huma espressjonijiet ekwivalenti ghal ammont determinat jew ammont indeterminat u dawn huma dejjem riferibbli ghall-pretensjonijiet avvanzata fit-talba ta' l-attur. Huwa l-attur li jiffissa t-termini tal-pretensjoni tieghu u huwa jaghzel jekk jitlobx ammont minnu determinat jew jitlob ammont indeterminat li ghandu jigi determinat mill-Qorti”.

Anthony Buhagiar *pro et noe* vs Edward Scerri – App Civili Superjuri tat-30 ta' Marzu, 2001.

Irid jinghad li kien hemm xi eccezzjonijiet ta' meta l-Qrati taghna hassew li l-imghax setgha jkun dovut qabel. Hekk insibu li fil-kawza deciza mill-Qorti ta' l-Appell fl-ismijiet **Francis Xavier Aquilina vs Andrew Mamo *nomine*** deciza fid-19 ta' Novembru 2001 inghad:

“Din il-Qorti allura mhix qeghda b'mod kategoriku tghid illi ma jistghux jezistu cirkostanzi fejn l-imghax ikunu wkoll dovuti fuq ammont li ma jkunx ghadu materjalment gie likwidat bl-applikazzjoni tal-principju *in illiquidis not fit mora*, speccjalment fejn ir-responsabilita' ghad-danni tkun giet ammessa. Il-gurisprudenza illi l-attur “ma setghax jitlob interessi anterjuri ghall-prezentata tac-citazzjoni ghaliex hu ben stabbilit fil-gurisprudenza nostrali li f'kawza ta' likwidazzjoni jinghataw biss interessi mid-data tas-sentenza.....” hi s-suggett ta' zvilupp giurisprudenzjali li ghad irid jigi verifikat.

Omissis

B'dana kollu din il-Qorti f'kawza b'mertu bhal dak taht ezami ma kellhiex tonqos li tesplora l-possibilita' li dak il-principju jkun temperat fejn tkun ovvja l-assunzjoni ta' responsabilita' ghall-hlas tad-danni u fejn allura n-nuqqas ta' likwidita' tkun tirreferi ghal ammont pretiz, u mhux ghall-accettazzjoni tar-responsabilita' ghall-hlas tieghu. Fejn imbaghad l-ammont effettivament likwidat ikun jirrizulta li hu sostanzjalment l-istess bhal dak pretiz mill-kreditur, il-Qorti setghet tqis li kienu jokkorru cirkostanzi fejn kellha tassigura li d-debitur ma jigix avvantaggjat semplicement mir-riluttanza tieghu li jhallas bl-iskuza li l-ammont ma kienx determinat gudizzjarjament, billi

Kopja Informali ta' Sentenza

jiffranka l-hlas ta' l-imghax sakemm l-ammont jigi definitivament likwidat.” [kliem sottolineat minn din l-Qorti]

Posizzjoni simili ittiehdet fil-kawza deciza mill-Prim'Awla fil-kawza fl-ismijiet **Citadel Insurance p.l.c. vs Johann Ciantar** deciza fl-20 ta' Gunju 2002 [Imh J R Micallef] fejn jinghad:

“Hija wkoll il-fehma taghha li meta talba ghall-hlas ta' danni hija maghrufa jew facilment determinabbli sa minn qabel jinbdew il-proceduri gudizzjarji li jkollhom jittiehdu biex jintalab dak il-hlas, l-imghax ghandu jiddekorri minn dak inhar li ssir l-ewwel intima b'att gudizzjarju (jekk dan ikun sar) u mhux minn dak inhar li eventwalment tinghata s-sentenza li tikkonferma dak l-ammont;” [kliem sottolineat minn din l-Qorti]

Fil-kawza deciza mill-Prim'Awla fis-16 ta' Ottubru, 2002 fl-ismijiet **Blye Engineering Company Limited vs Paolo Bonnici Limited** [Imh. G. Valenzia] b'referenza ghal *in illiquidis non fit mora* inghad:

“Din il-massima ma ghandiex applikazzjoni assoluta u jista' jkun hemm kazi fejn il-Qorti ma tapplikahiex, ghaliex diversament tkun qedgfha taghti vantagg lid-debitur. Kaz bhal dan huwa meta l-likwidazzjoni ma tkunx tista' ssir minhabba htija tad-debitur. Fuq din il-kwistjoni ikkummenta Giorgi (Teor Obbligaz Vol III pag 202). U ara sentenza Vol LXXXI-I-359 Schembri vs Dr L Buhagiar 28/2/1997.

Ghalhekk il-principju generali hu li *in illiquidis non fit mora* ghax l-imghax ghandu jghaddi biss minn meta l-ammont huwa cert, likwidu u skadut ghalkemm tezisti l-possibilita' li dak il-principju jkun temperat fejn tkun ovvja l-assunzjoni ta' responsabilita' ghall-hlas tad-danni u fejn allura n-nuqqas ta' likwidita' tkun tirreferi ghal ammont pretiz, u mhux ghall-accettazzjoni tar-responsabilita' ghall-hlas tieghu.

E. KONKLUZJONIJIET:

Naturalment jekk il-partijiet jaslu ghal ftehim dwar l-immissjoni fil-pussess tal-legat imholli (ghalkemm kienu

mistiedna diversi drabi mill-Qorti biex jevalwaw din il-possibilita` ta' tranzazzjoni fil-kors tal-kawza izda att ma waslu ghalha) ma jkunx hemm bzonn ta' dak li sejjer jinghad hawn taht.

Il-Qorti waslet ghall-konkluzjoni li certament huwa dovut kumpens lill-attrici ghas-servigi li ipprestat lill-genituri taghha u cioe` lil ommha Michelina Brincat bejn l-1964 u l-1976 u lil missierha Giuseppe Brincat bejn l-1964 u l-2001. Naturalment dawn iridu jitqiesu fil-perspettiva taghhom fis-sens li dawk is-servigi li saru bejn l-1964 u l-1976 kienu ta' entita` limitata, izda wkoll wiehed irid iqis l-ghajjuna finanzjarja li tat lil ommha u lil missierha fl-ammont ta' Lm9,000. Il-Qorti tqis ghalhekk li ghandha tqis 13-il sena x 52 x €70 li jammontaw ghal €47,320; ghandha tqis ukoll 25 sena x 52 x €140 li jammontaw ghal €182,000. Ma' dawn wiehed irid iqis ukoll is-somma ta' Lm9,000 li kienet certament tirdoppja bl-imghaxijiet, u li l-Qorti qed tqisha bhala €41,928. Dawn iwasslu ghal total ta' €271,248. Il-Qorti taghmilha cara li f'din il-likwidazzjoni ghamlet kunsiderazzjoni u affidament specjali ghall-volonta` tat-testatur u l-konsistenza ta' l-assi tat-testaturi.

Ghal dawn il-motivi l-Qorti filwaqt li tichad l-eccezzjonijiet tal-konvenuti ghar-ragunijiet imsemmija taht il-paragrafi "D1" sa "D9" hawn fuq, tilqa' t-talbiet attrici billi tiddikjara lill-konvenuti responsabbli ghall-hlas tas-servigi rezi mill-attrici 'l fuq imsemmija genituri taghha kif imsemmi hawn fuq.

Tillikwida l-istess servigi fl-ammont ta' mitejn u wiehed u sebghin elf mitejn u tmienja u erbghin Ewro (€271,248).

Tikkundanna lill-konvenuti jhallsu lill-attrici s-servigi hekk likwidati. Bl-imghax jiddekorri mil-lum.

Spejjez tal-kawza kontra l-konvenuti.

< Sentenza Finali >

Kopja Informali ta' Sentenza

-----TMIEM-----